



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 627 राँची, सोमवार 10 अग्रहायण 1936 (श०)
1 दिसम्बर, 2014 (ई०)

कार्मिक प्रशासनिक सुधार तथा राजभाषा विभाग

संकल्प

27 नवम्बर, 2014

संख्या-5/आरोप-1-678/2014 का0 11258--चूँकि झारखण्ड के राज्यपाल को यह विश्वास करने का कारण है कि श्री सुरेन्द्र नाथ मंदिलवार, सेवानिवृत्त झा0प्र0से0, (कोटि क्रमांक-167/03, गृह जिला-गिरिडीह) के द्वारा सचिव, राँची क्षेत्रीय विकास प्राधिकार, राँची के पद पर कार्यावधि में व्यक्तिगत लाभ के लिए अपने पद का दुरुपयोग करते हुए बिल्डरों को अवैध रूप से भवन प्लान की स्वीकृति संबंधी आरोप, जैसा कि आरोप प्रपत्र-'क' में प्रतिवेदित है, प्रथम द्रष्ट्या प्रमाणित पाया गया है।

2. अतः श्री मंदिलवार के विरुद्ध प्रपत्र -'क' में गठित आरोपों की जाँच हेतु पेंशन नियमावली के नियम-43(बी) के तहत विभागीय कार्यवाही संचालित किए जाने का निर्णय लिया गया है।

3. तदनुसार एतद् द्वारा श्री मंदिलवार को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ।

4. श्री मंदिलवार द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल, श्री अशोक कुमार सिन्हा, सेवानिवृत्त भा0प्र0से0, विभागीय जाँच पदाधिकारी, झारखण्ड, टाऊन एडमिनीशट्रेशन बिल्डिंग, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं।
5. श्री मंदिलवार के विरुद्ध विभागीय कार्यवाही के संचालन हेतु श्री बैजनाथ राम, भू-सम्पदा पदाधिकारी, आर0आर0डी0ए0, राँची को उपस्थापन पदाधिकारी नियुक्त किया जाता है।
6. विभागीय कार्यवाही के प्रस्ताव में सरकार का आदेश प्राप्त है।

झारखण्ड राज्यपाल के आदेश से,

प्रमोद कुमार तिवारी,

सरकार के उप सचिव।
